

Tunglyndi valdar í okkara fiskivinnu

Seinnapartin seinasta fríggjadag skipaði Farec fyri ráðstevnu í útvarpshøllini um oljuprísir undir heitinum, "Oljuprísir – enn ein avbjóðing"

SEMINAR

Vilmund Jacobsen
vilmund@sosialurin.fo

Tað vóru búskaparfrøðingarnir, Óli Samró, sum stendur aftanfyri Farec, Teitur Poulsen, sum starvast hjá Faroe Petroleum og Magni Laksafoss, sum starvast við Fróðskaparsetur Føroya, ið viðgjørdur spurningin, hvussu oljuprísirnir kunnu ávirka fiskivinnuna og føroyska búskapin komandi árin.

Uppgávan hjá Teiti var at meta um útlitini fyri oljuprísunum í komandi tíðum og helt fyri, at samfelagið noyðist at laga seg eftir einum høgum oljukostnaði í framtíðini.

Í síni viðgerð lýsti hann útboð, eftirspurning og møguleikarnar at finna nýggjar keldur.

Óli Samró kom við sínum metingum um, hvussu oljuprísirnir fara at ávirka raksturinn hjá føroyska fiskiskipafloktanum tey næstu árin, og við grundarlagi í dátugrunninum, "Nemo" og roknskapartølum fyri føroyska fiskiflotan gjørdi hann sínar metingar um úrslitini hjá ymisku veiðibólkunum.

Magni Laksafoss, sum í lötuni granskar sambandið millum oljuprísir og føroyskan búskap, metti um, hvussu oljuprísurin kemur at ávirka føroyska búskapin.

Eftir framløgurnar, hevði Hákun Djurhuus, stjóri á Shell, eina stutta frágreiðing um olju og oljuprísir, og síðan var orðaskifti við Hákuni Djurhuus, Bergi Poulsen, stjóra á Havsbrún og teimum, sum høvdu havt



Tað var Farec við Óla Samró, sum skipaði fyri seminarinum í útvarpshøllini fríggjadagin. – Livistøðið í Føroyum er á veg at lækka munandi – kanska niður í eina helvt av livistøðinum í eitt nú Íslandi og Danmark

Mynd: Vilmund Jacobsen

framløgurnar, við pallborðið.

Orðstýrari á fundinum var Jóhan Mortensen, útvarpsmaður.

Lítill tillaging

Farec, sum skipaði fyri seminarinum, metir, at Føroyar ikki hava lagað seg eftir broyttu umstøðunum í heimssamfelagnum.

- Livistøðið er á veg at lækka munandi, kanska niður í eina helvt av tí í Íslandi og Danmark um fá ár.

Farec vísir á, at búskaparfrøðingar í nógv ár hava tosað um "tillagingar, men lítlar og ongar tillagingar eru hendar í nógv ár.

- Tey, sum ikki virka í vinnuni, síggja ongar tillagingar. Tey spyrja, hvar alternativini eru, og hví tey lærdu fólkinu ongar tillagingar fremja.

Farec heldur, at tunglyndi er yvir fiskivinnuni.

Nýggj seminarroð

Í vetur fer Farec undir eina nýggja seminarroð, har spurningurin um tillaging verður viðgjørdur. Heitið á roðini verður: "Tillaging til heimssamfelagið - eitt gandaorð ella ein trongdur veruleiki".

- Løgmaður hevur sett eina 2015-ætlan út í kortið, har málið er, at Føroyar skulu í fremstu røð.

Farec fer at varpa ljós á ávirkanina, sum globaliseringin og broytingarnar í altjóða búskapinum hava á Føroyar.

- Hetta er ein stór avbjóðing, metir Farec.

Millum tey evni, sum verða viðgjørd á seminarinum í vetur, eru hesi:

- Hvat og hvørjum liva vit av nú – og hvørjum skulu vit liva av í framtíðini?
- Er fiskivinnan liðug?
- Hvussu fyrirbyggja vit, at livistøðið í Føroyum verður helvtina av tí, tað er í Íslandi og Danmark?
- Er nakar møguleiki uttan fyri ES – og er EFTA loysnin?
- Hava fakfeløg ov stóra makt í mun til politikarar og vinnulívsfólk?
- Kann tann breiðkandi gjógvin millum samfelagsbólkar steðgast?
- Koma útlendingar at eiga enn meira av føroyskari vinnu?
- Hví hava føroysk virkir lítið og einki virkseimið uttanfyri landdoddarnar?

Øktu oljuprísirnar til vinnuna – me

Í vetur fer Farec undir eina nýggja seminarroð, har spurningurin um til-laging verður viðgjørdur. Heitið á roðini verður: "Tillaging til heimssamfelagið - eitt gandaorð ella ein trongdur veruleiki"

Mynd: Jens Kristian Vang

- Nei, eg haldi so avgjørt ikki, at tað bert er vinnan, sum eigur avbjóðingina við øktu oljuprísunum.

Gongdin fer eisini at hava ávirkan á raksturinn av almennum stovnum, bæði við dýrkandi olju og væntandi hægri elprís sum frá líður

OLJA OG ÁVIRKAN

Vilmund Jacobsen
vilmund@sosialurin.fo

Magni Laksafoss, búskaparfrøðingur, viðgjørdi í síni framløgu fyrst avleiðingarnar uttanlands av høgum

oljuprísunum og nevndi, at inflatióin í USA er við at veksa, at keypiorkan minskar og soleiðis eisini sølan, samstundis sum búskaparvøksturin minskar.

Hann nevndi eisini, at flogfeløg í USA eru farin í gjaldssteðg av hækkanði oljulprísunum.

Men tað eru eisini positivar avleiðingar av støðuni, og í hesum sambandi nevndi búskaparfrøðingurin, at stórar bíleggningar eru av eitt nú vindmyllum.

- Í Danmark siga tey, at høgir oljuprísir "ryster ikke supersund økonomi", legði hann aftrat.

Um avleiðingarnar av høgum oljuprísunum í Føroyum, segði búskaparfrøðingurin, at eitt vanligt

